

మహామహిమాన్వితం ఆదిత్యస్తోత్రమ్

{॥ మహామహిమాన్వితం ఆదిత్యస్తోత్రమ్ ॥}

అథ శ్రీమదప్పయ్యుదీక్షితవిరచితం మహామహిమాన్వితం ఆదిత్యస్తోత్రమ్ ॥

విస్తారాయామమానం దశభిరుపగతో యోజనానాం సహస్రైః
చక్రే పఞ్చానాభిత్రితయవతి లసన్ నేమిషట్కే నివిష్టః ।
సప్తచ్ఛన్దస్తరణ్ణాహితవహనధురో హాయనాంశత్రివర్గ
వ్యక్తాక్ష్మాఖిలాఙ్గుః స్ఫురతు మమ పురః స్యన్దనశృణ్ణభానోః ॥ ౧॥

ఆదిత్యైరవరోభిర్మునిభిరహివరైర్దామణీయాతుధానైః
గన్ధర్వైర్వాలఖిల్యైః పరివృతదశమాంశస్య కృత్స్నం రథస్య ।
మధ్యం వ్యాప్యాధితిష్ఠన్ మణిరివ నభసో మణ్డలశృణ్ణరశ్మేః
బ్రహ్మజ్యోతిర్వివర్తః శ్రుతినికరఘనీభావరూపః సమిన్ధే ॥ ౨॥

నిర్గచ్ఛన్తోఽర్కబిమ్బాన్ నిఖిలజనిభృతాం హర్షనాడిప్రవిష్టాః
నాడ్యే వస్వాదిబృన్దారకగణమధునస్తస్య నానాదిగుఠ్ఠాః ।
వర్షస్తస్తోయముష్ణం తుహినమపి జలాన్యాపిబన్తః సమన్తాత్
పిత్రాదీనాం స్వధౌషధ్యమృతరసకృతో భాన్తి కాన్తిప్రరోహాః॥ ౩॥

శ్రేష్ఠాస్తేషాం సహస్రే త్రిదివసుధయోః పఞ్చదిగ్వాప్తిభాజాం
శుభ్రాంశుం తారకౌఘం శశితనయముఖాన్ పఞ్చ చోద్భాసయన్తః ।
ఆరోగో బ్రాజముఖ్యాప్తిభువనదహనే సప్తసూర్యా భవన్తః
సర్వాన్ వ్యాధీన్ సుమమ్నాప్రభృతయ ఇహ మే సూర్యపాదాః క్షిపన్తు ॥ ౪॥

ఆదిత్యానాశ్రితాః షణ్ణవతిగుణసహస్రాన్వితా రశ్మయోఽన్యే
మాసే మాసే విభక్తాస్త్రిభువనభవనం పావయన్తః స్ఫురన్తి ।
యేషాం భువ్యప్రచారే జగదవనకృతాం సప్తరశ్మ్యుత్థితానాం

సంసర్పే చాధిమాసే వ్రతయజనముఖాః సత్త్రియాః స క్రియన్తే ॥ ౨॥

ఆదిత్యం మణ్డలాన్తఃస్ఫురదరుణవపుస్తేజసా వ్యాప్తవిశ్వం
ప్రాతర్మధ్యాహ్నాసాయం సమయవిభజనాద్యుగ్యజస్సామసేవ్యమ్ ।
ప్రాప్యం చ ప్రాపకం చ ప్రథితమతిపథిజ్ఞానినాముత్తరస్మిన్
సాక్షాద్ బ్రహ్మేత్యుపాస్యం సకలభయహరాభ్యుద్ధమం సంశ్రయామి ॥ ౬॥

యచ్ఛక్త్యాఽధిష్ఠితానాం తపనహిమజలోత్పర్జనాదిర్జగత్యామ్
ఆదిత్యానామశేషః ప్రభవతి నియతః స్వస్వమాసాధికారః ।
యత్ ప్రాధాన్యం వ్యనక్తి స్వయమపి భగవాన్ ద్వాదశస్తేషు భూత్వా
తం త్రైలోక్యస్య మూలం ప్రణమత పరమం దైవతం సప్తసప్తిమ్ ॥ ౭॥

స్వఃప్రీగన్ధర్వయక్షా మునివరభుజగా యాతుధానాశ్చ నిత్యం
నృత్యైర్గీతైరభీశుగ్రహనుతివహనైరగ్రతః సేవయా చ ।
యస్య ప్రీతిం వితన్వన్త్యమితపరికరా ద్వాదశ ద్వాదశైతే
హృద్యాభిర్వాలఖిల్యాః సరణిభణితిభిస్తం భజే లోకబన్ధమ్ ॥ ౮॥

బ్రహ్మాణ్డే యస్య జన్మోదితముషసి పరబ్రహ్మముఖ్యాత్మజస్య
ధ్యేయం రూపం శిరోదోశ్చరణపదజషా వ్యాహృతీనాం త్రయేణ ।
తత్ సత్యం బ్రహ్మ పశ్యామ్యహరహమభిధం నిత్యమాదిత్యరూపం
భూతానాం భూనభస్వః ప్రభృతిషు వసతాం ప్రాణసూక్ష్మాంశమేకమ్ ॥ ౯॥

ఆదిత్యే లోకచక్షుష్యవహితమనసాం యోగినాం దృశ్యమన్తః
స్వచ్ఛస్వర్ణాభమూర్తిం విదలితనలినోదారదృశ్యాక్షియుగ్మమ్ ।
ఋక్సామోద్ధానగేష్టం నిరతిశయలసల్లోకకామేశభావం
సర్వావద్యోదితత్వాదుదితసముదితం బ్రహ్మ శమ్భుం ప్రపద్యే ॥ ౧౦॥

ఓమిత్కృద్గీధభక్తైరవయవపదవీం ప్రాప్తవత్యక్షరేఽస్మిన్

యస్యోపాస్తిః సమస్తం దురితమపనయత్వర్కవిమ్బే స్థితస్య ।
యత్ పూజైకప్రధానాన్యఘమఖిలమపి ఘ్నున్తి కృచ్ఛ్రవ్రతాని
ధ్యాతః సర్వోపతాపాన్ హరతు పరశివః సోఽయమాద్యో భిషజ్ఞుః ॥ ౧౧॥

ఆదిత్యే మణ్డలార్చిః పురుషవిభిదయాద్యస్తమధ్యాగమాత్మ -
న్యాగోపాలాఙ్గనాభ్యో నయనపథజషా జ్యోతిషా దీప్యమానమ్
గాయత్రీమస్త్రసేవ్యం నిఖిలజనధియాం ప్రేరకం విశ్వరూపమ్ ।
నీలగ్రీవం త్రినే(ణే)త్రం శివమనిశముమావల్లభం సంశ్రయామి ॥ ౧౨॥

అబ్రూకల్పః శతాఙ్గః స్థిరఫణితిమయం మణ్డలం రశ్మిభేదాః
సాహస్రాస్తేమ సప్త శ్రుతిభిరభిహితాః కిఞ్చిదూనాశ్చ లక్షాః ।
ఏకైకేషాం చతస్రస్తదను దినమణేరాదిదేవస్య తిప్రః
కృష్ణాః తత్తత్ప్రభావప్రకటనమహితాః ప్రగ్ధరా ద్వాదశైతాః ॥ ౧౩॥

దుఃస్వప్నం దుర్నిమిత్తం దురితమఖిలమప్యాయానప్యసాధ్యాన్
దోషాన్ దుఃస్థానసంస్థగ్రహగణజనితాన్ దుష్టభూతాన్ గ్రహాదీన్ ।
నిర్ధానోతి స్థిరాం చ శ్రియమిహ లభతే ముక్తిమభ్యేతి చాన్తే
సక్షీర్త్వ స్తోత్రరత్నం సకృదపి మనుజః ప్రత్యహం పత్యురహ్నమ్ ॥ ౧౪॥

॥ ఇతి శ్రీమదప్పయ్యదీక్షితవిరచితశ్రీమదాదిత్యస్తోత్రరత్నమ్ ॥

Encoded and proofread by Usha Rani Sanka usharani dot sankha at gmail.com

Please send corrections to sanskrit@cheerful.com

Last updated తీoday

<http://sanskritdocuments.org>

Aditya Stotra Ratnam Lyrics in Telugu PDF

% File name : AdityastotraAppayaDixit.itx

% Location : doc\z_misc_navagraha

% Author : Appaya Dixit

% Language : Sanskrit

% Subject : philosophy/hinduism/religion

% Transliterated by : Usha Rani Sanka usharani dot sankha at gmail.com

% Proofread by : Usha Rani Sanka usharani dot sankha at gmail.com

% Latest update : August 16, 2014

% Send corrections to : Sanskrit@cheerful.com

% Site access : http://sanskritdocuments.org

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website